

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīnivāsarāmānujamahādēśikaiḥ (maisūra āṇḍavan) anugṛhītā

**॥ śrī mahālakṣmyāḥ
aṣṭōttaraśatanāmaguṇastutiḥ ॥**

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī mahālakṣmyāḥ aṣṭōttaraśatanāmaguṇastutiḥ ॥

dēvaśrīḥ priyadarśinī hitakarī sarvēṣṭadā mādhavī
vēdaśrīḥ śrutimārgiṇī suvimalā sarvōttarā śāśvatī |
brahmaśrīḥ druhinaḥprasūḥ sucaritā sarvākṛtiḥ bhārgavī
puṇyaśrīḥ hṛdayaṅgamā śubhakarī viśvambharā pātu naḥ || 1 ||

sarvēṣṭā kalināśinī sutaruṇī bhōgapriyā kāmīnī
viśvaśrīḥ parabhaktidā kalaravā prōttāriṇī śāntidā |
satkīrtiḥ samadarśinī dr̥ḍhamatiḥ ratnāvalī rukmiṇī
padmākṣī vijayapradā surasikā nārāyaṇī pātu naḥ || 2 ||

sarvajñā garuḍāsanā bhagavatī yajñāśinī pāvinī
gāyatrī guṇabhūṣaṇā sugahanā mēdhāvinī bhōginī |
divyāṅgā suphalapradā sumadhurā padmāsinī hāriṇī
rājaśrīḥ śubhadēvatā suvadanā cārusmitā pātu naḥ || 3 ||

yōgakṣēmavahā trilōkajananī brahmastutā susthirā
kūṭasthā kulalakṣaṇā prathamajā mātā variṣṭhā'naghā |
sarvajñā kulanandinī dyutimatī dhīrā manīṣākṛtiḥ
bhadrāṅgī suguṇōttarā vijayadā śōbhānanā pātu naḥ || 4 ||

saumyā vēdamayī kṣamā guṇamayī dāridryavidhvaṃsinī
suprītā varadā ramā sunayanā viṣṇupriyā padminī |

*dharmōddhāraḥtādarā suhṛdayā dīnāśrayā mōdinī
gambhīrā kamalēkṣaṇā śrutihitā dharmōdayā pātu naḥ || 5 ||*

*pūrṇānandamayī yaśassukhakarī tāpatrayōnmūlinī
padmā yōgakarī mukundadayitā viśvapriyā kṣēmadā |
sarvāriṣṭānivāriṇī suphaladā sarvēśvarī sarvadā
śrīrityānvahaṃ ādarāt paṭhati yō'pāyāt sa saṃrakṣyatē || 6 ||*

*lakṣmīṣaṭkamidaṃ dadāti paṭhatāṃ sadyaḥ phalaṃ svēpsitaṃ
āmnāyānta purāṇa sūktavihitā nāmāvaliḥ śrēyasī |
saiṣēti stavarūpatō vyaracayat gōpālasūrirmudā
nāmnāṃ aṣṭaparāṃ śatīṃ samucitāṃ ṣaṭślōkatō'pūrayat || 7 ||*

|| iti śrī mahālakṣmyāḥ aṣṭōttaraśatanāmaguṇastutiḥ samāptā ||